

चा पलंग कधीं विटाळिला नाही. ती जांज-  
 वळ आपल्या गुल्म गोष्टी सांगत असे, अ-  
 शा तीन बायकांनीं तिजवर या पेक्षां वि-  
 शेष गुन्हा लागू केला. त्या वेळचे कूरपा-  
 लेंमेंटास इतकी बातमी समजतांच त्या  
 सभेनें राणीवर गुन्हा लागू केला; आणि  
 राजास विनंती केली कीं, तिला ठार मारा-  
 वें; तिचे दुराचरणा विषयीं जी राचूफो-  
 र्डे त्वष्टून बायको साथी होती तिचे आ-  
 णि तिची विधवा आजी नाफोकाची दु-  
 चेस तिचा बाप, आई, आणि दुसरे बाय-  
 का पुरुष मिळून नऊ, यांचेंही तेंच शास-  
 न करावें. कारण त्यांचा मसलतीनें राणी-  
 नें दुराचरणें केलीं होती. अशी अर्जी पा-  
 हून राजास फार संतोष वाटला, आणि  
 त्याणें त्या कर्मास संमति दिली. मग त्या  
 सर्वांचा वध केला. दुसरे असें केलें कीं,  
 पुढें राजा एकाच बायकोशीं लग्न करित  
 असला

असला, आणि तिचें दुराचरण कोणास  
 ठाऊक असलें तर तें त्याणें येऊन जाहीर  
 करावें; नाहीं केल्यास तो सरकारचा गुन्हे-  
 गार; आणि रबी असा कायदा केला कीं.  
 एकादी बायको दुराचरणी असोन ती रा-  
 जाजवळ कबूल झाली नाही, आणि राजा-  
 नें ती कुमारी खणून तिशीं लग्न केलें, त-  
 र ती सरकारची गुन्हेगार. हा विपरीत  
 आणि निष्ठुर कायदा पाहून लोक थडा  
 करूं लागले आणि असें बोलूं लागले  
 कीं, आतां पुढें राजानें विधवेशीं मात्र ल-  
 ग्न करावें, खणजे निर्दोष लग्न होईल.  
 त्या वेळेस फारच मत्कारिक गोष्ट ही कीं,  
 अनेकपुरुषांची संमति जेव्हां पाहिजे ते-  
 व्हां मिळत असे. हे सर्व कायदे झाल्या-  
 वर, किल्यांतील बुरुजावर राणीचा शि-  
 रछेद केला आणि लेडी राचू कर्डेचा  
 ही वध केला. तिणें पूर्वी फार रक्तपाडि-  
 लें

ही बायको मेल्यानेंतर सुमारे एक वर्षानें त्याणें शेवटची साहावी बायको केली. तिचें नाव क्याथेरीन पार्लोकर. त्याणत आणि वास्तवीकच ती विधवा होती. तिच्या पूर्वीच्या नवरा लार्ड लातिमर त्याणोन होता. ती बायको फार सदाचरणीं आणि चतुर होती. तिचे वयास पहिली पंचविशी होऊन गेली होती. परंतु तिणें त्या दुष्ट राजाचें मन मोठ्या चतुरपणानें राखिलें. तरी राजाचे प्रजां विषयीं क्रूरपणांत कांहीं अंतर पडलें नाहीं. कांहीं दिवस पर्यंत त्याचे पायांस सूज आली होती, त्याचे पोटांत विकृति होती, आणि दुसरीं दुखणीं, यासुद्धें तो असा त्रासदायक झाला कीं, त्याचे सेवक त्याजवळ मोठे भयानें जात. म-

( ३६९ )

गजे त्याचे मताशीं विरुद्ध होते, त्यांस  
क्षमा द्यावी ही आशा कोठून ?

पुढें त्याची शरीर प्रकृति जरी उत्त-  
रोत्तर क्षीण होत चालिली, तरी त्याचे दु-  
ष्कर्मास/खळ पडेना. इतकें मात्र झालें  
कीं तो सर्वांचा सारिखा द्वेष करूं लागला.  
एकादे वेळेस प्राते स्तंट आणि एकादे  
वेळेस क्याथोलिक या उभयतांस तो  
शासन करी. त्या दुष्ट राजा पासून शेवटीं  
निरर्थक क्लेश पावले असे दोघे. नाफो-  
काच्या ड्युक, आणि त्याचा मुलगा सरे-  
चा अले. ड्युक राजाची मोठ्या विश्वा-  
सूषणानें चाकरी केलेला असा गृहस्थ हो-  
ता त्याचा मुलगा लहान असून सर्व गुणां-  
त त्यापेक्षें अधिक, शूर, दरबारी, तसाच  
विद्वान्; त्या काळीं जा शौर्यकळा विदित  
होत्या त्या सर्वां मध्ये त्या सारिखा कोणीच  
नव्हता तो आपले आचरणानें कळा को-  
. शल्ये

( ३६२ )

शाल्यें वृद्धिंगत करीत होता. या सर्व गु-  
णांपेक्षां विशेष हाकीं, त्याणें नाना प्रकार  
चे पद्यरूप ग्रंथ करून इंग्रजी भाषा किंचि-  
त्तरी सुरूपतेस आणिली होती.

इतकेही गुणें करून, त्याचें हिेनरी  
राजापासून संरक्षण झालें नाहीं. तें वर्त-  
मान असें. बोलोन प्रांतांचे मामलती व-  
रून त्यास काढिलें त्याणून तो राजाचे मं-  
त्र्यांस कांहीं अपशब्द बोलिला, आणि  
क्याथेरीन हवार्डे त्याणून जी पूर्वी रा-  
णी सांगीतली ती व्यभिचारी निघाली,  
या दोन कारणांमुळे तिच्या शिरछेद केला.  
त्याणून त्या सर्व कुटुंबावर राजाची गैरम-  
र्जी झाली. नंतर त्या उभयतां बाप लेंकांस  
घरावें त्याणून आंतून सरकारच्या हुकुम  
झाला. मग त्या दोघांस धरून एके दिव-  
शींच किल्यावर टाकिलें. सरे प्रतिनि-  
धींतला सभासद होता, त्याणून त्याची चौ-  
कशी

करी हा यास उशीर लागला नाही. त्या-  
 न्यायदी पाहिजेत तर विश्वास घात क-  
 रणारे आणि एकारक्ताचे असून बाल-  
 दास येऊन गुत्यगोष्टी सांगणारे दुष्ट बहु-  
 न होते; रिचूमंडाची विधवा डचेसत्या-  
 ची प्रत्यक्ष बहीण, तिथें ही नाव त्यावर  
 आरोप ठेवणारांत होतें; आणि त्याचा प-  
 रम मित्र, सौथ्वेल खणून होता तोही  
 त्याणें राजाजवळ लबाडी केली, असा पुरा-  
 वा करायास सिद्ध झाला. त्या वरून अ-  
 सें वाटतें कीं, त्या भयंकर समर्थी सारे रा-  
 ज्यांत कोठेच विश्वास आणि थोरपणा ख-  
 णून राहिला नव्हता.

हा अन्याय आपले पासून झाला  
 नाही असें सरेनें खटलें; आणि प्रतिज्ञा  
 केली, कीं मजवर जो अपराध ठेवितो, तो  
 आणि मी पैजेनें युद्ध करूं. तसें त्यास  
 करूं दिलें नाही, आणि असें स्थापिलें.  
 . . . कीं

कीं, त्याणें आपले वंशीय वस्त्रावर एडु-  
 डेटिक फेसर राजाचें चिन्ह काढून रा-  
 ज्याविषयीं संधान आरंभिलें आहे. या-  
 वर त्याच्यानें जबाब करवेना, आणि जबा-  
 ब करायाचें कांहीं प्रयोजनही नाहते, का-  
 रण पार्लमेंट आणि जुरी तेव्हां राजाचे  
 मर्जी प्रमाणें वर्तत असत. तो गृहस्थ  
 आपले वरचा आरोप जाया करितां फार  
 शहाणपणानें बोलिला, परंतु त्यास स-  
 रकारचा गुन्हेगार ठरवून किल्याचे घां-  
 टावर त्याचा शिरछेद केला. त्या काळीं  
 त्याचा बाप ड्युक राजास नम्रतेचीं पत्रें  
 पाठवून क्षमा व्हायाच्या प्रयत्न करित  
 असे, परंतु राक्षसाचे हृदयास द्रव को-  
 टून येणार ? जानुआरी महिन्याचे  
 २६ चवदावे दिवशीं पार्लमेंटाची सभा  
 झाली, त्या वेळीं कांहीं विचार न करितां  
 प्रथमच नाफीकावर सरकार गुन्हेगा-  
 रीचें



रीचें पत्र कलें; कारण सभासदांनीं त्याची धोकशी केली असती तर, त्यावर अन्याय ठरताच असें प्रमाण नव्हतें. मग मृत्यूचें शासन ठरविलें, आणि तें काम कि-  
ल्याचे लेफटिनेंटस सांगीतलें. ड्यूकानें मरणाची सर्व तयारी केली. दुसरे दिवशीं सकाळीं त्याची समाप्ति व्हा-  
याची इतक्यांत राज्यामध्ये एक त्यापेक्षें मोठें वर्तमान घडलें, आणि त्याचा शिर-  
छेद राहिला.

तें असें. कांहीं दिवस अगोदर राजाचा अंतकाळ जवळ आला, असें चिन्ह दिसत होतें; आणि जवळ जे होते त्या सर्वांचा निश्चय झाला कीं, तो आतां फार दिवस बांधत नाही. त्याचे पायांत कांहीं दुःख होतें तें उत्तरोत्तर वाढत चालिलें; आणि त्याचें दोंद फारच माठें सुटलें होतें. त्यापून त्याचानें जाग्यावरून हालवेंना. या

— सुळें



मुळें जसा एकादा सिंह पाशांत सांपडतो  
 तसा तो झाला. मरायाचा पूर्वी सुमारे चार  
 वर्षे तो अशा अवस्थेंत होता; तो असा  
 कीं, सर्वास त्रासक आणि आपणास दुः-  
 खदायक; त्याचे दरबारी लोकांत परस्पर  
 मारायाचा उद्योग चालिला होता, खणून  
 त्यास मारायाचा उद्योग कोणी करीना. या  
 रीतीनें त्यास कोणी मृत्यु जवळ आला. ख-  
 णून नसांगतां तो तसाच पडून दुःख पावत  
 होता; कारण त्याचा मृत्यूचें भविष्य केलें  
 खणून बहुत लोकांचा त्याणें शिरच्छेद केला  
 होता. शेवटीं सर आंथनिडेनी नामें पु-  
 रुष होता त्याणें धीर करून त्याचे जवळ  
 जाऊन सांगितलें कीं, तुझीं आतां बहुत दि-  
 वस वांचत नाहीं. हें वर्तमान राजानें उदासी-  
 नपणें करून श्रवण केलें; हा त्या वेळेस  
 मोठा चमत्कार झाला. त्यास तेव्हां जें दुः-  
 ख आणि पश्चात्ताप झाला तो सांगतां ये-  
 त


त नाही. त्याणें खटलें कीं, कामरास  
 माझे जबळ घेऊन या; परंतु तो यायाचे  
 पूर्वीच त्यांची बाचा बंद झाली. कामरा-  
 नें त्यास सूचना केली कीं, आपण खि-  
 स्ताचे धर्मांत मरतां याचें आत्मास कां-  
 हीं चिन्ह दाखवावें. तेव्हां त्याणें कामरा-  
 चा हात आपले हातानें घट्ट धरून प्राण  
 सोडिला. त्याणें सततीस वर्षे नऊ महिने  
 राज्य केलें, आणि त्याचे वयास तेव्हां छप-  
 नावें वर्षे होतें. कितिएक राजे शत्रूनीं उप-  
 द्रव करून त्रास आणिला त्याणजे दुष्टस्व-  
 भाव धरितात; कितिएक लुचांचे बुद्धीस  
 लागोन; कितिएक अभिमानास पडून;  
 परंतु हेनरी राजा मुळापासूनच दुरात्मा,  
 राज्य का मांत दुष्ट, धर्मांत कूर, आणि कुटुं-  
 बांत घातुक असा होऊन गेला.

( १६८ )

## प्रकरण २४

षष्ठ एडुर्ड राजाची कथा

सन १५४६ पासून १५५३ पर्यंत



राजा हेनरी मृत्यु पावल्यावर, त्याचा पुत्र नऊ वर्षांचा होता तो राज्य करू लागला. हेनरीने मृत्युपत्रांत लिहून ठेविले होते की, तो अठरा वर्षांचा झाला म्हणजे त्याने स्वतःने राज्य करावे; आणि तो पर्यंत आपले मृत्युपत्राप्रमाणे सर्व बंदोबस्त चालविणारे आसामी सोळा नेमिले होते; त्यांत मुख्य, संरक्षक सामर्सेटाचा ड्युक, असे लिहिले होते.

तो संरक्षक ड्युक धर्मांतर व्यवस्था हटव्याविषयी कामराचे मसलतीने यत्न करूत करीत असे. तो कामरा विचारी

विचारी आणि चतुर होता, म्हणून एकाएकीच एकादी गोष्ट करीत नसे. त्याची अशी मसलत होती कीं हळू हळू लोकांत नवे प्रचार व नवे शोधटी आपले इच्छित संपादवें. देवमजनाचे रीतीचा निश्चय करायकरितां एक मंडळीनेमिली; तिणें तें काम विचारानें यथास्थित केलें. पुढें एक राज्यनियम केला, तो असा कीं धर्मपक्षांनीं लग्न केल्यास चिंता नाही; त्या नियमानें आपले पातकांचा उच्चार करायचा संस्कार केवळ मोडिला नाही, परंतु लोकांचे मजीवर ठेविला. असे आपले गुरूचे जुलुमापासून मुक्त झाल्यामुळे लोकांस असंतोष झाला नाही; आणि द्रव्यांतरमत लोकांनीं स्वेच्छेनेच सोडून दिलें. शोधटी क्रिस्तियनाचे धर्मशास्त्राशीं विरुद्ध जीं क्याथोलिक धर्मांत मते आणि आचरणें चालिलीं होती त्यांचा लोकांनीं त्याग केला; आणि

असतां

आतां जसा धर्म इंग्रेजांत चालिला आहे,  
तसा बहुधा सर्व इंग्लंडांत चालूं लागला.  
या सर्व नवे गोष्टींवर लोक आणि बहुतक-  
रून सर्व धर्मपक्षी यांची संमति पडेली;  
ग्यार्डिनर आणि बार्नर या नावाचे दो-  
घे पुरुष मात्र त्यास केवळ प्रतिकूल होते;  
त्यणून त्यांस किल्यावर पाठविलें, आणि  
भिवविलें. कीं आज्ञे प्रमाणें वर्तलेत नाहीं,  
तर तुज्यावर सरकारची गैरमर्जी होईल.

अशा कर्मांनीं त्या संरक्षकाची लोकां-  
त फार कीर्ति झाली; परंतु त्या प्रमाणेंच  
त्यास शत्रूही बहुत होते. टट्टी त्यणून  
वार्विकाच्या अर्ले मंत्री होता, तो फार का-  
वेबाज, लोभी, आणि दुर्गुणी असे. कसें तरी  
करून राजाजवळचे प्रथमस्थानीं आपली  
स्थापना करून घ्यावी असा त्याचा निश्च-  
य होता; तो सिद्धीस न्यायास उपाय कोणते  
करावे, हा त्याणें कांहींच विचार केला नाहीं.  
आणि

आणि बाहेरून आंगलेपणा दाखवून अनेक  
 दुष्ट कर्मे केलीं. सौ थंप्तनाचे अर्लाशीं  
 सख्य करून त्याणें आपला एक पक्ष जम-  
 विला; त्यांतील लोकांनीं अशी दृढ प्रतिज्ञा  
 केली, कीं आपल्या वर संरक्षक अंमल क-  
 रितो, हा याचा नाहीसा करावा. गोष्ट अ-  
 शी झाली कीं राज्यामध्ये जो पक्ष मोठा ज-  
 वरदस्त होऊं लागला होता, त्याशीं त्या सं-  
 रक्षकाचें वांकडें पडलें. तो डौल आणि स-  
 ताही फार करी, त्याणून मंथिमंडळीचा त्या-  
 वर रोष होता. नूतन धर्मावर त्याची भक्ति  
 होती त्याणून क्याथोलिक त्याशीं वांक-  
 डे होते, - त्याणें आपले भावास दुःख दिलें  
 त्याणून बहुत लोक त्याचा तिरस्कार करीत;  
 दुसरें, त्याणें राज्य आणि धर्म संस्थाने हीं बुड-  
 वून आपण बहुत संपत्ति मिळविली होती  
 त्याणून सर्व त्यास वाईट त्याणत असत. त्या  
 वेळेस तो नाना प्रकारचीं अयोग्य कर्मे करूं-

न स्त्रांड रस्त्यांत एक मोठा शोभायमान वाडा बांधीत होता, हेही एक कारण लोकां-  
त्याची निंदा करायलास झाले. वाडा बांधाय-  
स जमीन आणि सामान पाहिजे (संपन्न  
त्याणें सेंट मेरीचें एक देऊळ आणि धर्मा-  
ध्यक्षांचीं तीन घरे मोडिलीं होतीं.

पुढें थोडे दिवसांनीं त्यावर मुख्यत्वे  
असा आरोप ठेविला कीं, सर्व सत्ता त्याणें  
आपले हातीं ठेवून राज्यापहार करावा अ-  
शी त्याची मसलत होती. दुसरे किति एक  
अपराध त्यावर लावून केले, परंतु ते  
सर्व मिळोन तो सरकार गुन्हेगार ठरला ना-  
हीं असें स्पष्टतात. असो; कसातरी त्यास  
कित्यावर टाकिला; पुढें त्यावर लाडोचें  
सभेंत गुन्हेगारीचें पत्र केलें, परंतु साम-  
सेटानें तें चुकविलें; कारण पूर्वीं तो गुड-  
घे टेंकून मंत्र्याजवळ आपले सर्व अपराध  
कबूल झाला होता. संपन्न इतकें मात्र के-



लें कीं, त्या कड्या सर्व अंमल काढिला, आणि त्याची स्थावर जंगम सर्व संपत्ति अस करून सरकारांत नेली. परंतु पुढें राजानें ती त्याच्या त्यास परत दिली, आणि सामर्सेट पुनः संकटांतून मुक्त झाला. असें होईल हें कोणाचा मनांत ही नव्हतें. त्यास पुनः मंत्र्याचें स्थळ प्राप्त झालें, आणि जर त्याचे मुक्ततेबरोबर लोभाचें घेणें झालें नसतें, तर तो दैववान् स्वरा. तो केव्हां केव्हां राजाबसरकार यांचा अधिकार करीत असे; तें वार्विकाचे अर्लाचे कानास लागलेंच जाई. तो अर्ल पुढें नर्थबर्लंडाचा ड्यूक झाला होता. त्या ड्यूकाजवळ सामर्सेटाजवळचे लोक असत, ते आपणजामसलती सांगत त्या येऊन त्यास कळवीत त्यामुळे तो रागें भरून आपला नाश करितो, हें सामर्सेटास कळलें. नर्थबर्लंडाचे आज्ञेनें त्यास आणि त्यांचे साथी

इसरे

दुसरे कितिएक होते त्यांस धरिलें; आणि त्याचे बायको सुद्धा त्यास बंदीत ठेविला. पुढें त्यावर आळ घेतला कीं उत्तर प्रदेशांत बंड करायाचा त्याचा बेत होता; त्याणें र-खवालीचे शिपायांची एक टोळी हजीरीचे दिवशीं मारिली; आणि लंडनांत दंगा करून किल्ला आपले स्वाधीन करून घ्यायाचा त्याचा बेत होता. हा आळ त्याणें आपल्यावरचा घालविला; परंतु इतकें कबूल झाला कीं, लार्डपाजेट मेजवानी करणार होता, तेथें नर्थप्टन, नर्थबर्लंड, आणि पेंब्रोक् यांस मारायाची माझी मसलत होती खरी. पुढें नर्थबर्लंड, नर्थप्टन, पेंब्रोक् आणि दुसरे मिळोन सत्तावीस सभासद एकत्र जमले; त्यांत मुख्य विंचेस्तराचा मार्कुइस बसोन, ते वेळीं त्यास गुन्हेगार ठरविलें. त्याचे शत्रु आणि चौकसदार दोनही तेच गृहस्थ.

त्यास

त्यास मारायास नेलें तेथें बहुत लोक पहावयास मिळाले होते; परंतु त्याचें चित्त किमपि व्यग्र झालें नाहीं. लोकांची यावर प्रीति होती. तो त्यांस मोठ्या धैर्यानें खणाला कीं, राजा आणि सत्यधर्म यांचें प्रतिपालन कराया किंवा मी यथाशक्ति प्रयत्न केला. लोकांनीं तें सत्य स्विकारलें, आणि बोलिले “वास्तवीक केला खरा.” त्या वेळेस लोकांत गडबड होऊं लागली; परंतु सामसें टांनें त्यांस सांगीतलें कीं, तुम्ही स्वस्थ रहा; माझे अंतकाळाचा विचारांत आक्षेप आणूनका; आणि माझे बरोबर ईश्वराचें भजन करा. असें खणून त्याणें डोकें खातीं करून शिरछेद करून घेतला.

नर्थबलेंड बहुत दिवस प्रथम स्थान मिळाल्याची आशा करीत होता; तथांत राजास दुखणें लागलें असें पाहून

त्यास

( ३७६ )

त्यास अतिशय लोभ उत्पन्न झाला. त्या-  
णें त्या राजपुत्रास समजाविलें कीं हे न-  
रीनें आपले मृत्युपत्रांत असें लिहिलें  
आहे कीं, राज्याचा सरळ अधिकारी नाही-  
सा झाला असतां तुमचा बहिणी, मेरी .  
आणि इलिझाबेथ आहेत त्याणीं राज्य  
करावें; परंतु पार्लमेंटानें असें ठरविलें  
कीं त्या दोघीही अस्सल नव्हत; तुमची  
आत स्काटलंडाची राणी आहे स्वरी;  
परंतु तिचें नांव मृत्युपत्रांत नाही, आणि  
ती परकुळींची व्रणून तिला अधिकारही  
नाहीं; या रीतीनें त्या राजकुमारींस राज्या-  
धिकार नाही; तर आतां राज्य डार्ले-  
ची मार्शनेस लेडी जेन ग्रे आहे तीस  
प्रप्त व्हावें.

त्याणें राजास समजाविलें कीं ती रा-  
ज्य कराचास परम योग्य; शरीरानें सुंदर,  
विद्वान्, आणि गुणीही तशीच. राजपुत्र,  
आमात्यानी

अमात्यांची मसलत सर्वदा मान्य करीत असे, खणून त्याणें त्या गोष्टीचा विचार मंत्र्यांवर टाकिला; त्यांजवळ आपले इच्छे प्रमाणें करून घ्या या जोगी त्याची भीड होती, त्याणोन ती गोष्ट सिद्धीस गेली.

पुढें राजाचें शरीर अशक्त होत चालिलें, तशांत नर्थबलेंडानें लेडी जेनचेचा बाप डार्लेडाचा मार्कुइस होता त्याचें हित साधिलें - तें असें कीं, पूर्वीं कांहीं दिवस नाफोकाचे ड्युकाची पदवी नाहींशीं झाली होती ती त्यास दिली. असा त्या गृहस्थावर उपकार करून आपला चवथा मुलगा लार्ड गिल्फर्ड ड्युकी होता त्याशीं आणि लेडी जेनेशीं लग्न केलें, जीचें हित साधायें करितां त्याणें इतका प्रयत्न केला होता. आणि आपली मुलगी लार्ड हेस्तिंसा ला दिली. हीं दोन लग्नें मोठ्या समारंभांनें केलीं. पुढें

दं एडुर्ड राजा दिवसानुदिवस क्षीण हो-  
 त चालिला; शरीरीं मृत्यूचीं चिन्हें दि-  
 सूं लागलीं; कितिएक असें बोलूं लाग-  
 ले कीं. डड्डी त्याचे जबळ आल्या फासून  
 तो अधिक अशक्त झाला. नर्थबर्लंडा-  
 चें आचरण पाहून असे तर्क लोकांचे म-  
 नांत उत्पन्न झाले असतील; आणि त्या-  
 ने राजा जबळचे जुने लोक सर्व काढून  
 आपले तेथें लाविले हें पाहून ते तर्क अ-  
 धिक वाढले असतील. असे लोकांचे सं-  
 शय पाहून नर्थबर्लंडास कांहीं वाईट  
 वाटत नसे; तो उत्तरोत्तर राजाचे सेवेंत  
 विशेष दक्षता दर्शवी, आणि तो कसा त-  
 री बरा व्हावा अशी बाहेरून चिंता करी;  
 परंतु आंतून असें इच्छित होता कीं कसें  
 तरी होऊ, आणि माझे सुनेस एक वेळ  
 राज्य मिळो. एक अज्ञान बायको राजपु-  
 चांस औषध देत असे, तिचा औषधापा-  
 सून

( ३७९ )

सून त्याचें दुखणें अधिक झालें; त्या चा-  
नें बोलवेना, श्वास बंद झाला, नाडी मेली.  
पायांस सूज आली, तोंडावर फिकेंपणा  
दिसूं लागला, आणि सर्व मृत्यूचीं चिन्हे  
होऊं लागलीं. मग तो सोळावे वर्षीं श्री-  
निज शहरांत मरण पावला. त्याणें सा<sup>सुन ११</sup>  
त वर्षे राज्य केलें. त्याचे मरणें करून स<sup>मुळे त</sup>  
र्वीस दुःख झालें; कारण त्याणें लहान व-  
यांतच बहुत शहाणपण दाखविलें.  
त्या मुळें तो लोकांचें उत्तम रीतीनें परि-  
पालन करील अशी सर्वांची आशा हो-  
ती. त्याणें इतकें लहान वय असतां ब-  
हुत विद्यांचा अभ्यास केला होता अशी  
कथा सांगतात.



( ३८० )

## प्रकरण २५.

मेरी राणीची कथा

सन १५५३ पासून १५५८ पर्यंत.



राजा एडुर्ड मरण पावल्या नंतर  
राज्याधिकाराविषयीं दोघी बायकांच्या तं-  
टा लागला त्यांचीं नावें एक मेरी, जी हे-  
नरी राजास क्वाथेरीन राणी पासून  
झालेली कन्या; तीस राज्याधिकार प्राप्त  
होण्याविषयीं केवळ आपले पक्षाचे वास्त-  
वीकपणाच्या मात्र आधार होता. दुसरी  
लेडी जेन ग्रे. तिचें एडुर्ड राजाचे मृ-  
त्युपत्रांत नाव होतें; आणि तिच्या सास-  
रा नर्थबलंडाच्या ड्युक त्याचेंही ति-  
ला पाठवळ होतें. मेरीची पोपाचे दो-

जे

गमतावर फारभक्ति असे; आणि तिचा  
 असा समज होता कीं आपला प्राणहीद्यावा,  
 परंतु पुरातन धर्म मिथ्या मानूं नये. ती  
 सर्वदा चिरंतन तेमें वर्तत असे, अणून ति-  
 न्या स्वभाव एकल कोंडा होता. बाप जीवं-  
 त असतांही ती आपलें मत संरक्षून त्या-  
 चा नवे धर्मास अनुसरली नाहीं. अ-  
 सा धर्माविषयीं अतिशय पक्षपात हो-  
 ता या मुळें तिला लोक आयही मानीत  
 असत. इकडे लेडी जेन येची धर्मात-  
 र संस्थापकांवर बहुत प्रीति होती; त्या वे-  
 ळेस तिचें वय सारें सोळा वर्षांचेंच होते  
 खरें; परंतु तिचा बुद्धींत जितकी प्रौढता  
 होती, तितकी असणारीं अशीं मनुष्यें  
 बहुत आढळत नाहींत. सर्व ग्रंथकारांचे  
 लेख या गोष्टी विषयीं एक मिळतात, कीं  
 तिची बुद्धि स्वभावतः तीव्र होती; आणि  
 तशांत व्यासंगें करून ती बहूतंच सूक्ष्म  
 . झांती

झाली होती; इत्यादि तिचे गुण पाहून सर्व लोक विस्मय करीत असत.

राजर आस्काम त्मणून तिचा गुरु होता, तो एके दिवशीं तिला भेटायस गेला; आणि घरांत पाहुं लागला तो सर्व मनुष्यें पारधी करायास गेलीं आहेत, आणि ती मात्र एक ग्रीक भाषेचा ग्रंथ वाचीत बसली आहे. त्याणें तिला पुसलें कीं सगळीं पारधीस गेलीं आणि तुम्ही कां नाहीं गेलींत ? तिणें उत्तर केलें. कीं त्यांला तशांपासून सुखाचे कण प्राप्त होतात; मला तर विद्येपासून सुखाचे ओघ मिळतात.

तिचे स्वार्थोविषयीं लोकांचे मयल चालिले आहेत हें वर्तमान तिला पूर्वीं कांहींच ठाऊक नव्हतें, आणि तें कळलें तेव्हां ती चकीत झाली. तिला दुःख झालें; नेत्रांपासून अश्रुपात येऊं लागले; तिचें समाधान

धान होईना; शेवटीं मोठ्या संकटानें आपला साखा आणि बाप यांचे प्रार्थनेस ती अनुसरली. सर्व राज्यांत तिची देवडी पिटा घेता हुकुम केला, परंतु तो थंडपणानें फर्माविला गेला.

राजा मेला अशी बातमी समजल्यावर मेरी नार्फोक प्रांतांत केनिंग्हाल या नावाचे वाड्यांत रहायास गेली होती, तिणें राज्यांतील सर्व प्रमुखांस व अमात्यांस पत्रें पाठविलीं; त्यांतील सांगश हा कीं, आपण राज्याची वास्तवीक अधिकारी, हें तुमचे ध्यानांत असावें; आणि तुम्ही उशीर न लावितां माझी देवडी पिटावी. मग लवकरच ती अजिंक्य झाली; आणि तिचे जवळ चाळीस हजार फौज जमली. इकडे नर्थबर्लंडाजवळ जे कांही थोडेसे लोक होते त्यांचाही निश्चय दृढ नाही, असें पाहून तो घुडाची तयारी

तयारी करायास मनांत भिऊं लागला.

लेडी जेनेनें दहा दिवस राज्य करून पुढें भयंकर समय आला पाहून संतोषा-  
नें तें सोडून दिलें; आणि आईस बरोबर घे-  
ऊन आपण पूर्वीचे ठिकाणीं जाऊन राहि-  
ली. नर्थबलेंडानेंही पाहिलें कीं आपले  
सर्व उद्योग निष्फल झाले; असें समजून  
तो राज्यांतून निघोन आयाचे बेतांत होता;  
परंतु शिपायांची एक दोळी घेऊन त्यास अ-  
डविला, आणि सांगितलें कीं तूं चाललास  
कोठे ? तूं आमचा वास्तवीक धान्यावर आ-  
मचा करवीं शस्त्र धरविलेंस याचा आपसा-  
ल तुजपासून आत्मी अगोदर करून घे-  
ऊं. या रीतीनें चड्ढं कडून निरुपाय होऊ-  
न तो शेवटीं मेरीस शरण गेला; पुढें थोडे  
दिवसांनीं त्याचा शिरच्छेद झाला. लेडी  
जेनचे, आणि लार्डगिल्फर्ड डड्डी या  
दोघांसही तेंच शासन ठरविलें, परंतु तें  
त्या

त्या वेळेसंच कराचाची मसलत नेव्ढती.

अशी गोष्ट झाल्यावर मेरी लंड-  
नांत आली, आणि बहुत रक्त नपडतां  
सुखानें राज्यासनावर बसली. हें लक्षण  
सुखाचें दिसलें, परंतु हें पुढें लवकरच अ-  
स्तास जायाचें आहे. ती राणी एकलकोंडी  
आणि प्राचीन धर्माची अतिशय भक्त हो-  
ती असें पूर्वी सांगितलें, त्याचून तिणें ध-  
र्माध्यक्षांस पूर्वी सारिखी सत्ता घायाचा  
निश्चय केला. अशानें इतकें मात्र झालें  
असतें कीं, जात्रासांतून राज्य नुकतेंच  
सुटलें होतें त्यांत पुनः पडतें. पूर्वीचे रा-  
ज्यांत ग्यार्डिनर, तान्स्तल, डे, हीथ  
आणि बीझी यांस कयाथोलिक मता  
चे अभिमाना करितां बंदींत ठेविले होते,  
त्यांस मुक्त करून आपले स्थळीं नेमिले,  
आणि त्यांचे डुकूम चालू केले.

पुढें राणीनें पार्लमेंटाची सभा के-

ली.

( १०६ )

ली; तेव्हां पूर्वी राज्यांत धर्मसंबंधी जे नियम झाले होते ते सर्व फिरले; लघून् हेनरी मेला त्या वेळेस अशी धर्माची पद्धती चालली होती तशी पुनः पडली.

यारीतीनें धर्म पूर्वीचे अयोग्य दशेस पावत असतां, राणीचे मंत्री संधी पहात होते कीं तिचें एके क्या थोलिक नवऱ्याशीं लग्न करून देऊन तिची सत्ता वाढवावी; मग त्याणीं प्रसिद्ध जो, पांचवा चार्लिस, स्पेन देशाचा राजा त्याचा मुलगा फिलिप, तो ठरविला. लोकांनी मागून कुरकुर करून ये या करितां लग्नाचा करार इंग्लंडाची प्रतिष्ठा राखून आपल्या पक्षास अनुकूल असा केला; त्या मुळें ते किंचित् शांत झाले. परंतु त्याणीं हळू हळू करून शोबटीं एक मोठें बंड बनीवले; त्यांत सरटामस. बयाट लघून् होता त्यास मुख्य केला होता. पुढें राणीनें त्यास



( २०७ )

त्यास पंकडून त्याचे किति एक सोब त्यां-  
सह वर्तमान शिरछेद केला.

जि कांचे मनांत विशेष करुणा या  
वयाचें कारण असें झालें कीं, लेडी जे-  
न ग्रे आणि तिचा नवरा लार्ड गिल्फ-  
र्ड डडू यांचा शिरछेद केला. त्यांचा त्या  
बंडांत कांहीं संबंध नसतां, उगीच शासन  
मात्र झालें. तें असें. वयटाचें शासन  
झाल्यावर पुढें दोन दिवशीं लेडी जेन आ-  
णि लार्ड गिल्फर्ड या दोघांस सांगितलें  
कीं, तुम्ही मृत्यूची तयारी करावी. हा नि-  
रोप ऐकून लेडी जेन कांहीं न घाबरतां  
स्थिर निश्चय करून राहिली. आपले  
मृत्यूस तीन दिवसांचा अवकाश आहे  
असें समजून तिला वाईट वाटलें. ति-  
चा शिरछेद व्हायाचा आदीं तिचा नव-  
न्यानें सांगून पाठविलें कीं, मी तुझे भेटी-  
स येतों; परंतु तिणें नको स्विकारलें; कारण  
तिला

तिला असें वाटलें कीं, हा शेवटचा वियो-  
ग उभयतांस परम दुःखकारक होईल. पूं-  
र्वी त्याचा किल्याचे बाहेर शिरछेद करा-  
वा असें ठरविलें होतें; परंतु त्यांचा निर-  
पराधीपणा आणि सौंदर्य पाहून, लोक  
एकादा अनर्थ करितील, असें जमजून  
किल्यांतच त्यांचा शिरछेद करावा असा  
हुकूम केला.

लार्ड डड्डीचा दैवी प्रथम मरायाचें  
आलें; आणि लेडी जेन आपले शिरछेद  
स्थळीं जात होती, तिला वाटेनें नवऱ्याचे रु-  
क्तानें भरलेलें धड किल्याचे देवळांत पुरा-  
या करितां येऊन चालले होते, ते लोक भे-  
टले. ती कांहीं वेळ पर्यंत विकार रहित  
मनानें प्रेताकडे पहात उभी राहिली; आ-  
णि शेवटीं सुसकारा टाकून त्यांस बोलली  
कीं, चला पुढें. शिरछेद करावाचे पूर्वीं ती  
त्यणालीं कीं, मी राज्य स्वीकारिलें हा मां-  
झा

झा अन्याय नहे; तर मी विशेष आयह  
 धरून त्याचा त्याग केला नाही हा माझा  
 अपराध. लोभासुळे माझे हातून चूक  
 झाली नाही; तर वडिलांचा बहुत मान रा-  
 खिला खणून. यारीतीनें राज्याचा जो नाश  
 झाला त्यास प्रायश्चित्त मृत्यु; खणून मी  
 तो मोठ्या उत्साहानें भोगितें. या माझे दा-  
 खल्या वरून लोकांनीं समजावें कीं, जा  
 कर्म करून सर्व लोकांचा अस्वार्थ होतो,  
 तीं कर्म बुद्ध्याजरी न घडलीं तरी त्याचें  
 शासन होणार नाही असें समजून ये.  
 या अर्थाचें भाषण करून तिणें दासी क-  
 रवीं आपले आंगावरचा पोषाग काढ-  
 विला, आणि शिरछेद करणाराचे स्वा-  
 यीन झाली.

अशीं दुष्ट कर्म सिद्धी सनेणारामधें  
 मुख्य विंचे स्तराचा बिशप ग्यार्डिन-  
 र आणि क्यार्डिनल पोल हे दोघे हो-  
 ते

ते. पोल कांहीं निमित्तानें इटली देशा-  
 स गेला होता, तो नुकताच परत आला हो-  
 ता. त्याचें आणि राजाचे कुटुंबाचें जवळ-  
 चें नातें होतें; त्यास क्याथोलिक धर्मा-  
 चा पक्ष असे; हेनरी राजाचें मत त्यास  
 संमत नव्हतें; आणि त्याणें हेनरीस-  
 लागे, असें कांहीं लिहिलें होतें; म्हणून  
 त्याची त्यावर गैरमर्जी होती. इतका  
 त्याचा धर्माविषयी दृढ प्रेमा; म्हणूनच,  
 पोपानें त्यास आश्रय देऊन आपले  
 संस्थानाचा वकील करून इंग्लंडांत  
 पाठविला. ग्यार्डिनराचा स्वभाव वे-  
 गळे तऱ्हेचा होता; त्याचें लक्ष्य इतकेंच  
 कीं, कसा तरी राजास प्रसन्न करावा.  
 या रीतीचा त्याचा धूर्तपणा बद्धत वेळ  
 स्पष्ट दिसून आला. मग अनर्थाचा उद्भव  
 झाला; आणि प्रथम ग्लोसेस्टराचा  
 विशाप हंपर आणि सेंट पालाचा

पि

प्रिवेंडैरी राजसै याच्या प्रथमवधकेला.  
राणीने त्याचा धीश नेमिले; त्यांत चा-  
न्सेलरुं मुख्यत्वे बसवून त्यांची चौकशी  
केली.

• पुढें तें शासन भोगायाचें सांडसू  
आणि टेलर या नावाचे दोघे धर्माध्य-  
क्ष होते, त्यांचे दैवीं आले; कारण त्याणीं  
धर्मातराची संस्थापना व्हायाविषयीं फा-  
र प्रयत्न केला होता. लंडनाचा बिश-  
प बानर होता तो त्यापराक्रमावरून फार  
चटून गेला, आणि त्या बिचाऱ्यांचा जीव  
गेला, म्हणून त्यास हर्ष झाला; तशांत रा-  
णीनेही त्यास पत्र लिहिलें कीं हें धर्माचें क-  
र्म असेंच निर्देयपणानें करीत जावें. पुढें

१ धर्मसंबंधी एक पदाचा अधिकारी आहे  
त्याचें नाव.

२ ही एक राजाचे गृहसंबंधी अमा त्यांतली  
पदवी आहे.

थोडे

थोडे दिवशीं लंडनाच्या बिशप रिड्डी  
 होता त्याचा आणि वो सै स्तराच्या बड्डे  
 मान्य बिशप लातिमर या दोघांच्या रा-  
 णीचे हुकुमावरून शिरछेद केला. धर्मी-  
 तराची संस्था हायाविषयीं रिड्डीनें सु-  
 ख्यत्वें करून बहुत श्रम केला होता; त्या-  
 ची भक्ति, विद्वत्ता, आणि बुद्धि कौशल्य  
 हीं पाहून त्याचे स्नेही विस्मय पावत,  
 आणि शत्रुही भीत असत. मरायाचे  
 पूर्वरात्री त्याणें आक्सफर्डच्या मेय-  
 र आणि आपली बायको यांस भेटाया-  
 स बोलाविलीं. त्यांच्या डोळ्यांतून अश्रु-  
 पात येताहेत असें पाहूनही त्याचा मनां-  
 त कांहीं विकार उत्पन्न झाला नाही; त-  
 शा दुःखसमयांत त्यास आंतून आश्च-  
 य होता. जेव्हां त्यास काठीवर जाळा-  
 यास नेला, तेव्हां त्याचा जुना स्नेही  
 लातिमरही त्याचे दृष्टीस पडला.

त्याकाळीं जितके धर्माध्यक्ष होते, त्या-  
 त लातिमराची मात्र एक भक्ति निहृत्रि-  
 म होती. दरबारी गीतीचें बोलणें त्यास ठा-  
 ऊक नव्हतें; तो जें काय बोलायचें तें उ-  
 यड बोलत असे; तथा बोलण्याच्या मोठे  
 मोठे लोकही फार धाक मानीत. त्याचे  
 धर्माविषयींचे वाद आजून पर्यंत आहे-  
 त; त्यांवरून असें वादतें कीं तो पुरुष फा-  
 रविद्वान् आणि चतुर होता. त्या वादांत  
 सर्वत्र वास्तवीकपणा, जसा व्याप्त आहे  
 तसा दुसरे कशांत नाही. रिड्डी त्या आप-  
 ले मित्राचें समाधान करूं लागला; तेव्हां  
 तो ममतेनें बोलिला; “दादा, स्वस्थ असा,  
 आज आपण जो इंग्लंडांत अग्निप्रदी-  
 म करूं, तो कधीं विझणार नाही, असा  
 माझा निश्चय आहे.” त्यांस जाळाचा क-  
 रितां विस्तव पेटत होता, तितक्यांत एक  
 क्वाथोलिक धर्माध्यक्ष संतप्त होऊन  
 त्यांस



त्यांस, आणि जवळ होते लोक त्यांस, धर्माचा गोष्टी सांगूं लागला. तयारी चालली होती ती पाहून कांहीं मनांत न भितां, रिड्डीनें त्या गोष्टी शेवटपर्यंत चित्त देऊन ऐकिल्या; आणि त्या धर्माध्यक्षास सांगीतलें कीं, जर मला कांहीं वेळ वांचविलें तर मी तुझीं बोलिले तया सर्वांचीं उत्तरें सांगेन. परंतु त्यांस वांचविला नाही. शेवटीं दीग केला होता त्यास आग घातली; त्या शेयांत लातिमर बिचारा लवकरच दुःखांतून सुटला; परंतु रिड्डीचे काळिजास अग्नि लागायाचे अगोदर फार वेळ पाय जळोन गेले, सणून तो बहुत कष्ट पावला.

पुढें लवकरच आर्चबिशप क्रामराची हीच दशा झाली; त्या सुळें सर्व लोकांस बहुत संताप झाला. पूर्वी त्याः जें देहावर फार प्रीति दाखविली होती, ती

( ३१५ )

ती अशी. तो कोणे एके वेळेस बेसावध असतां त्याचे शत्रूंनीं नवा धर्म खोटा असा एक कांगड करून त्यावर जबरीनें त्याची सही घेतली. तसा त्यास पुरता पातकांत पाडून मग त्याचे नाशाविषयीं उद्योग आरंभिला. जाळ्याचे जागेवर त्यास नेला, आणि सभोंवता विस्तव पेंढविला; तेव्हां त्याणें आपला उजवा हात जळेपर्यंत विस्तवांत धरिला; तो जळत असतां काहीं दुःख किंवा शोक यांच्या विकार न दाखवितो तो खणत असे; "बोच लबाड हात." विस्तव जेव्हां शरीरास लागला तेव्हांही त्याणें काहीं कष्ट दाखविले नाहीं. त्याचें मन अन्यजन्मींचा सुखांकडे लागलें होतें. त्याचें शरीर जळलें तरी काळीज तशाचें तसेंच होतें. त्याणें दुःखें कसा धीर करून सोसलीं असतील, हें यावरून समजावें.

त्या

( २१६ )

त्या समस्तवधांत दोनशें सत्तर लोकांस जाळून मारिले; कैद केले, दंड घेतला, आणि घरदार जप्त केले हे सर्व वेगळे जाळून मारिले त्यांत पंच धर्माध्यक्ष, एकवीस धर्मपक्षपाती, आठ दुसरे गृहस्थ, चवत्यायशी व्यापारी, शंभर शेतकरी, पंचावन्न वायका, आणि चार पोरे इतकीं एकंदर मेलीं. हें सर्व कर्म भयानक होय; आणि तेव्हां राज्याचीही दशा थारितीचीच झाली होती.

ती अशी. फ्रान्स देशांत क्याले-इस खणून एक शहर सुमारे दोनशें वर्षे पर्यंत इंग्लिशांजवळ होतें; त्यावर येऊन फ्रेंचांनीं हत्ता केला, आणि अकस्मात् वेढून त्यांशीं बोलणें लाविलें. जें शहर तृतीय एड्र्डाचे राज्यापासून इंग्लिशांजवळ होतें, आणि जास वेद्य घालायास अकस्मादिने लागले, तें शेवटीं गेसीचे

चे ड्युकानें आठ दिवसांत घेतलें. हा ना-  
श झाला तेणें करून सारें लोक कुरकुरंता-  
गले, आणि राणीसही वाईट वाटलें; ती  
असें बोलतानां कोणी ऐकिलें कीं, मी मे-  
ल्यें तरी माझे दयावर क्या लेइस श-  
हराचें नाव तशाचें तसेंच राहील.

या प्रकारचीं वारंवार दुःखें, लोकां-  
ची कुरकुर, पारवंडाची वृद्धि, अयोग्य न-  
वरा, आणि निष्फल लढाई अशा गोष्टी  
मनांत येऊन मेरीची शरीर प्रकृति अ-  
शक्त झाली. तिच्या मृत्यु जवळ आला  
असें दिसूं लागलें; खणून तिचें मन ध-  
र्माकडे विशेष लागलें; या करितां लोक  
पुढें राज्य कोणी करावें या मसलतीस  
लागले; आणि पूर्वीं पक्षां इलिझाबेथ  
राणीची अधिक आशा करिते झाले.

पुढें उत्तरोत्तर मेरी फार अशक्त  
होत चालली; तिला जळोदर झालें होतें,  
परंतु

( ३१८ )


परंतु तें गरवारपण असें वाढून तिणें त्या  
प्रमाणें पथ्य केलें; तेणें करून तो रोग  
वाढला. मजा आपला तिरस्कार करि-  
तात, आणि आपणास अप्रिय जी इ-  
लिझा बेथ ती पुढें राज्य करणार, हें  
समजून तिला जीर्ण ज्वर झाला; त्या-  
णेंच ती मेली. त्या हतभाग्य राणीनें  
पांच वर्षे, चार महिने अकरा दिवस  
राज्य केलें. त्या वेळेस तिचें वय त्रैचाळी-  
स वर्षांचें होते.

---

## प्रकरण २६

इलिझाबेथ राणीची कथा

सन १५५८ पासून १६०२ पर्यंत



मेरी मेल्यानंतर कांहीं विघ्न न होतां इलिझाबेथ राणी सिंहासनाखंड झाळी. त्या वेळेस लोक बहुत हर्ष युक्त झाले. ही राणी पूर्वी कैदेत होती. तेव्हां पासून तिचा मनांत धर्मांतराची प्रवृत्ति द्वावी ही गोष्ट होतीच; तशांतं राज्य प्राप्त झालें; मग ती त्याच उद्योगांत लागली. तिणें उद्योग आरंभिला, आणि पार्लमेंटानें लागलाच सिद्धीस नेला. धर्मांतर व्यवस्थेस पुष्टिकारक असे हुकुमावर हुकुम होत झालिले; आणि इंग्लेज लोक संपन्न

प्रत जा धर्मानें वागतात तो एकेच सेश-  
नांत दड झाला.

इतक्यानें सर्वत्र स्वस्थता झाली अ-  
सेल, असें समजूं नये; कारण पुढें मेरी  
खणून स्काटलंडाची राणी होती तिणें  
इलिझाबेथ राणीचे मनांत भय आणि  
क्रोध हे उसन्न केले. तें वर्तमान असें.  
समम हेनरी राजाची मार्गारेट खणून  
मुलगी होती ती त्याणें स्काटलंडाचा  
राजा जेम्स, त्यास दिली. त्या जेम्सा-  
ची मेरी या नावाची मुलगी होती; ती श-  
रीरानें फार सुंदर, आणि बुद्धिवान् असे.  
ती लहान असतां तिचें आणि फ्रान्स  
देशींचा राजपुत्र फ्रान्सिस होता, त्या-  
चें लग्न झालें. ती एकुणीस वर्षांची झा-  
डी त्या काळीं तिचा नवरा वारला. पुढें  
आपल्यास राज्य मिळावें खणून तिणें  
उद्योग आरंभिला; परंतु तिची विधवा

सोसू होती तिचें याबल्य पाहून मेरी राणी स्कॉटलंड देशास निघून गेली. तेथें तिणें असें पाहिलें कीं, लोकांचीं मनें धर्मातराकडे लागलीं आहेत. तिच्या विश्वास प्राचीन धर्मावर होता. राजा आणि प्रजा या दोघांचे धर्म भिन्न भिन्न असले तर त्याचा परिणाम कधीं चांगला व्हायचा नाही. नूतन धर्मास अनुसृत जे धर्मपक्षी ते लोक उपदेश करितात हें राणीला चांगलें वाटेना; तशाच राणीचा ख्याल्या खुशाल्या त्यांस आवडेनात; असें त्या दोघांचें वांकडें उत्तरोत्तर अधिक होत चाललें. मग राणीचे हातून कांहीं तरी निमित्त घडावें आणि आपण उघड तंदा करावा, ही धर्मपक्षीवाढ पाहूं लागले; तसें निमित्त तिचेकडून घडायास उशीर लागला नाही.

तें असें. स्कॉटलंडांत आल्यावर मेरीनें दाम्नीचे अर्लीशिंग्ज केले.

तों



तो अर्ल भोळा, अज्ञानी, धीट, परंतु मनो-  
चा चंचळ, दांडगा, जें सांगीतलें तें स्वरे वा-  
टावें, अशा स्वभावाचा होता; आणि जव-  
ळचे खुशामती लोक जें सांगत तें ऐकत  
असे. त्याणून ती त्याचा अपमान करूं ला-  
गली. तें पाहून दाम्नी कोपला; आणि  
तिचा बोलण्या चालण्यांत अमक्यानें फे-  
र पाडिला असेल असे जे जे दिसले त्यांचें  
शासन करूं लागला. ल्युरिन शहरांत ए-  
क गायक होता, त्याचा मुलगा त्याच विद्ये-  
त निपुण डेविडरिझिओ, त्या वेळेस द-  
रबारांत असे; त्यावर मैरीची फार रुपा  
होती. कसा प्रसंग आला तरी ती त्याचे  
मसलतीनें चाले; त्याचे मध्यस्थी वांचून  
कडेणाचें काज काम होत नसे; आणि जर  
कडेणाची कांहीं अर्जी असली, तर त्याणीं  
मजरा देऊन किंवा खुशामत करून पूर्वीं  
त्यास आपला करून देवावा लागत असे.  
दाम्नीस

दांम्लीस कोणी सांगीतलें कीं, राणीचा तुजवरचा काम रिझि ओनें हरण केला. हें त्यास लागलेंच खरें वाटलें. आणि मग तो व त्याचे स्नेही कितिएक लाड्याणीं मिळून मसलत ठरविली; ते सर्व मिळून तो रिझि ओ राणीचे खोलींत होता तेथें गेले; त्यास तेथून ओढून काढिला; जं वळचे खोलींत नेला, आणि मारिला. त्याचे शरीरावर छपनवार बसले. असें ते करीत असतां राणी फार शोकाकुल होऊन राहूं लागली. त्याची समाप्ति झाली असें समजल्यावर, मेरी डोळ्यांचीं आसवें पुसून बोलिली कीं, आतां मी फार रडत नाहीं झालें याचा सूड उगवीन.

असा बेत करून तिणें सर्व दुःख शोक नाहीं सादखवून आपल्या नवऱ्यास भ्रम पाडिला. तो इतका कीं तो विश्वासानें तिचे जवळ राहूं लागला. असें झाल्यावर

वर त्यास समजाविलें कीं, तुमची शरीरप्र-  
 कृति ठीक नाही, या करितां तुम्ही एडिंब-  
 र्ग शहरास गेलेत तर प्रकृतीस मानेल. हें  
 त्यास खरें वाटलें, आणि तो तिला बरोब-  
 र घेऊन तेथें गेला. प्रथम तीं दोघें एका  
 वाड्यांत होतीं; परंतु त्या घराची जमी-  
 न सखल; आणि मेरी जवळ येणार  
 जाणार लोकांची दाटी फार, तेणें करून  
 गडबड होईल म्हणून तिणें त्यास दुसरे ए-  
 के वाड्यांत स्वतंत्र आगा करून दिली.  
 तेथें मेरीनें त्याचा फार समाचार घेतला,  
 आणि प्रीति दाखविली. ती त्याशीं प्रीती  
 नें भाषण करी, आणि तो होता त्याचे खो-  
 लेंत एकादे वेळेस सारे रात्र भर निजे.  
 पुढें फेब्रुवारी महिन्याचे नववे तारि-  
 खेस तिणें आपले नवऱ्यास सांगितलें  
 कीं, आज माझे वाड्यांत एके आकराचें

या वाड्याचें नाव हालिरुड होय.

हय

लग्न व्हाय्याचें आहे तेथें मला गेलें पाहिजे.  
 असें लघून् ती गेल्यावर, अडीच प्रहर रा-  
 त्रीस जाग्रतांत राणीचा नवरा होता, तेथें  
 मोठी गडबड झाली. ती पाहून गांवचे लोक  
 बाबरले, आणि येऊन पहातात तंव त्या घ-  
 रावर दारू घालून आग लाविली आहे;  
 आणि डान्तीचें प्रेत जवळचे शेतांत प-  
 डलें आहे. त्या प्रेतावरून त्यांस कांहीं अ-  
 पघातानें मारिला असें दिसत नव्हतें; प-  
 रंतु सर्व लोकांचे मनांत संदेह आला कीं,  
 त्यास कोणी तरी मारिला खरा; आणि  
 जावर मेरीची तुकतीच कृपा झाली होती  
 असा बाथ्वेल लघून् जो गृहस्थ होता  
 त्याणेंच हें काम केलें असावें, अशी बा-  
 री उठली. प्रथम एक अपराध घडला  
 लघून् जे पुढें हातानें दुसरे व्हायास उशीर  
 लागत नाहीं. डान्तीस बाथ्वेलानें मा-  
 रिला असें जरी लोक लघून् होते. आणि

त्याचा फार तिरस्कार करित होते, तरी त्यास दुसरे  
 एक दुष्टकर्म करायास धीर झाला. तें अ-  
 सें. राणी आपले मुलास भेटायास स्त-  
 लिंग शहरास जात होती; तिला वाटेनें  
 त्याणें आठशें घोडे स्वारा निशीं घेऊन ध-  
 रिली, आणि दुन्वार शहरास नेली- ते-  
 थें त्याणें तिचे पासून जबरदस्तीनें आप-  
 लें काम करायाचें होतें तें करून घेतलें.  
 त्या वेळेस लोकांचे मनांत आलें कीं, आ-  
 तां बाथ्वेलाचा अपराध पुरा झाला;  
 कारण जाणें राणीचा नवरा मारिला, आ-  
 णि तिचे वर जुलूम केल्यास क्षमा क-  
 शी होईल ? असें त्यांचे मनांत आलें हो-  
 तें तशांत बाथ्वेलावर पहिले पक्षें रा-  
 णीची अधिक रुपा झाली, आणि त्याणें  
 आपली बायको सोडून देऊन राणीशीं  
 लग्न केलें; असें जेव्हां लोकांनीं पाहिलें  
 तेव्हां ते फार विस्मय पावले - या लग्ना-  
 पासून

पासून मेरीची बहुत विपत्ति झाली. ति-  
चीं दुराचरणें पाहून लोक तिचा अधि-  
कारीस अगदीं मोजिनात असे झाले.  
मग लोकांची एक जमात होऊन मेरी-  
ला धरून कैद करून ठेविली; सरोवरां-  
त लाकिविन खणोन किल्ला होता त्या-  
वर नेऊन टाकिली; तेथें तिणें बहुत दुः-  
ख भोगिलें, आणि पश्चात्ताप पावली.

मोठ्यांस चाईट कर्मांमुळें जरी संक-  
ट प्राप्त झालें असलें, तरी लोकांस त्यांची  
दया येऊन ते त्यांस साहाय्य करितात.  
असें आहे खणून जार्ज डौग्लास या ना-  
वाचा एक पुरुष होता त्याणें तिचीं वचनें  
आणि स्वरूप यांस भुलून, युक्तीनें ति-  
ला दुसरा वेष देऊन होडींत बसविली;  
आणि आपण बलवून कांठावर नेऊन  
ठेविली; ती बंदिंतून मुक्त झाली ही बा-  
बूमी समजतांच लोक तिचा पश्चात्ताप  
बुसले

नुसरले; आणि थोडे दिवसांनीं तिचे जवळ  
सहा हजार सैन्य जमलें.

मग ग्लास्गो शहराजवळ लॉगसे-  
ड या नावाचे ठिकाणीं तिची आणि तिचे  
शत्रूंची लढाई झाली; तींत ती मैत्री केवळ  
पराजित झाली. असा सर्व प्रकारें तिचा  
नाश झाल्यावर, इलिझाबेथ राणी आ-  
पलें संरक्षण केली, अशा आशेनें ती ल-  
ढाई सोडून थोडेसे सेवक बरोबर घेऊन मो-  
ठ्या खरेनें इंग्लंडाजवळ चालिली. तें  
कांहींच न करितां इलिझाबेथ राणीनें  
तिला कैदेत ठेवायाचा हुकुम केला; परंतु  
तशांत ही ममतेनें तिचा साधेल तितका  
समाचार घेतला. त्या हुकुमाप्रमाणें ति-  
ला धरून स्टाफोर्ड प्रांतांत टडूरी कि-  
रगावर ठेवून श्रूस्बेरीचे अर्लाचे स्वा-  
धीन केली. तेथे तिला आशा वाटत हो-  
ती कीं, राणीची माझेवर केव्हां तरी ख

चित कृपां होईल; आणि वास्तवीक शेवटीं त्या दोघांचें ऐक्य झालें असतें; परंतु मेरीचा आग्रहीपणा मुळें तें झालें नाहीं.-

त्या वेळेस मंत्री लोकांमध्ये मुख्यपदाचा अधिकारी नाफोकाचा ड्युक होता; त्याचे गुण मोठे पदास योग्य असे होते. तो उदार, दयाळू, आणि सज्जन होता; खणून लोकांची त्यावर प्रीति असे; आणि तसाच त्याचा स्वभाव मध्यम होता, खणून प्रभूचा मनांतही त्या विषयीं शंका येत नसे. त्याची बायको मेली होती; आणि त्याचें वय मेरीशीं लग्न करायास योग्य होतें; तीही सुंदर, आणि तिशीं लग्न झालें असतां त्यांत त्याचा स्वार्थ होता; अशा अनेक गोष्टीमुळें तो तिशीं आपलें लग्न व्हायाचा उद्योग करूं लागला. त्या दोघांचें लग्न झालें असतां, आपल्या पुढाईट अशी शंका इलिझाबेथग-  
 . . . . .



णीचे मनांत येऊन, तिणें त्या ड्युकास  
 रून कित्यावर ठेविला; तो कैदेंतून सुट-  
 ल्यावर राणी आणि नूतन धर्म खांचे जे वै-  
 री होते त्यांचीं आंतून संधानें घालू झालीं.  
 त्यांत रोमन दरबारचा वकील रोडाल्फी  
 आंतून होता; आणि मेरीचा वकील बि-  
 शपरास तोही होता. त्याणीं असें स-  
 धान केलें कीं, नाफोकानें मेरीशीं लग्न  
 करून तिला राज्याधिकारावर स्थापवी.  
 हा बेत नाफोकाचे मनास आला; कामा-  
 मुळें किंवा लोभामुळें. तो सभ्य गृहस्थ प्र-  
 थम लोभामुळें त्यांचे बुद्धीस लागला; परं-  
 तु पुढें त्याचे हातून कितिएक अपराधही  
 पडले. ते राणीस कळतांच त्यांच्या पुरा-  
 वां कराया करितां त्या ड्युकाचे चाकरां  
 स शायदीस नेलें; त्याणीं सर्व वर्तमान उ-  
 घड केलें. असें पाहून रासाचे बिश-  
 पानेंही ती सारी गोष्ट खरी घटली. स-

जि इयुंकास लागलाच कि ल्यावर दाकू-  
न हुकुम केला कीं, तुझी चौकशी होणार  
आहे. त्यासाठी तूं तयार असावेंस. मग  
पंचवीस सभासदांची जुरी होऊन त्या-  
चा शिरच्छेद करावा असें ठरविलें; पुढें  
चार महिने झाल्यावर राणीनें मोठ्या संक-  
टानें त्या शिरच्छेदाचे पत्रावर सही केली.  
तो इयुक स्वस्थ चित्ते कसून मरण पाव-  
ला. त्याणें असा पुरावा केला कीं राणीचे स-  
त्तेस अनिष्ट, असा मी कांहीं बेत करीत न-  
व्हों; परंतु तो कबूल झाला कीं मला शासन  
केलें हें योग्य.

लोक अशीं लचांडें करीत. त्या मुळें  
व्यर्थ मेरीस दुःख होई; कारण तिला जि-  
तकीं मोठीं संकटें प्राप्त झालीं, तितकीं स-  
वूचा दुष्टपणा मुळें झालीं नाहींत, तर स-  
पक्षी लोकांचे उतावळी मुळें. इलिझाबेथ  
राणीचे मंत्री वाट पहात होते कीं, मेरीचे

शत्रुत्याचें कांहीं चिन्ह दिसून यावें; तें व-  
 र्तमान असें झालें. जान बालाडे खणून  
 एक पोपाचे मताचा पक्षपाती होता; तो  
 रीम्स शहरांतले इंग्रजी शाळेंत जन्मला  
 होता; त्याणें प्रतिज्ञा केली कीं, राणी इ-  
 लिझाबेथ आपले धर्माची वैरी खणू-  
 न कोणता तरी उपाय करून मी तिच्या-  
 ण घेईन. असा अविचारी बेत करून तो  
 शिपायाचें सोंग घेऊन इंग्लंडांत आ-  
 ला. त्याणें तेथें आपलें नाव कषतान  
 फार्टेक्स, खणून सांगीतलें; आणि अ-  
 सा बेत आरंभिला कीं, राणीस मारावी, रा-  
 ज्यांत दंगा करावा, आणि तेव्हांच बाहेरू-  
 न येऊन शत्रुनीं चढाव करावा. डर्बी  
 प्रांतांतले डेथिक गावांत रहाणारा  
 फेकेवान्, मोठ्या कुळांतला, असा आंध-  
 नीबाबिंग्त्तन या नावाचा एक गृहस्थ  
 होता, त्या जवळ तो बालाडे प्रथम गे-  
 ला.